

இனிமையான குழந்தைகளே! நீங்கள் எல்லையற்ற பக்கா சந்நியாசி ஆக வேண்டும். எந்த ஒரு பொருள் மீதும் பேராசையின் உணர்வை மனதில் வைக்கக் கூடாது.

கேள்வி:

பாபாவிடமிருந்து சக்தியைப் பெறுவதற்காகக் குழந்தைகள் நீங்கள் அனைத்திலும் நல்லதான எந்த ஒரு கர்மத்தைச் செய்கிறீர்கள்?

பதில்:

பாபா மீது அனைத்தையும் (உடல்-மனம்-செல்வத்துடன்) அர்ப்பணம் செய்வதுதான் அனைத்திலும் நல்ல கர்மம், எப்போது நீங்கள் அனைத்தையும் அர்ப்பணம் செய்து விடுகிறீர்களோ, அப்போது பாபா உங்களுக்குப் பிரதிபலனாக அவ்வளவு சக்தி கொடுக்கிறார், அதன் மூலம் நீங்கள் முழு உலகின் மீதும் சுகம்-சாந்தியின் நிலையான அகண்ட இராஜ்யம் (அரசாட்சி) செய்ய முடியும்.

கேள்வி:

பாபா எந்த ஒரு சேவையைக் குழந்தைகளுக்குக் கற்றுத் தந்துள்ளார், அதை எந்த ஒரு மனிதரும் கற்பிக்க முடியாது?

பதில்:

ஆன்மிக சேவை. நீங்கள் ஆத்மாக்களுக்கு விகாரங்களின் நோயிலிருந்து விடுவிப்பதற்காக ஞான இஞ்செக்சன் போடுகிறீர்கள். நீங்கள் ஆன்மிக சமூக சேவகர். மனிதர்கள் உலகாயத சேவை செய்கின்றனர். ஆனால் ஞான இஞ்செக்சன் போட்டு ஆத்மாவைப் பிரகாசிக்கும் ஜோதியாக ஆக்க முடியாது. இந்த சேவையை பாபா தான் குழந்தைகளுக்குக் கற்பிக்கிறார்.

ஓம் சாந்தி.

பகவான் வாக்கு -- மனிதர்களை பகவான் என்று ஒரு போதும் சொல்ல முடியாது. என்பது புரிய வைக்கப் பட்டுள்ளது. இது மனித சிருஷ்டி, மற்றும் பிரம்மா, விஷ்ணு, சங்கர் சூட்சுமவதனத்தில் உள்ளனர். சிவபாபா ஆத்மாக்களின் அழியாத தந்தை. அழியக்கூடிய சரீரத்தின் தந்தையோ அழியக் கூடியவர். இதையோ அனைவரும் அறிவார்கள். கேட்கப் படுகிறது-- உங்களுடைய இந்த அழியக்கூடிய சரீரத்தின் தந்தை யார்? ஆத்மாவின் தந்தை யார்? ஆத்மா அறிந்துள்ளது-- அவர் பரந்தாமத்தில் வசிப்பவர். இப்போது குழந்தைகளாகிய உங்களை தேக அபிமானியாக யார் ஆக்கினார்? தேகத்தைப் படைப்பவர். இப்போது தேகி அபிமானியாக யார் ஆக்குகிறார்? ஆத்மாக்களின் அழியாத தந்தை. அழியாதவர் என்றால் முதல்-இடை-முடிவு என்பதே இல்லாதவர். ஆத்மாவின் மற்றும் பரம ஆத்மாவின் முதல்-இடை-முடிவு எனச் சொன்னால் பிறகு படைப்பைப் பற்றியும் கேள்வி எழும். ஆத்மாக்களை அழியாத ஆத்மா என்றும் அழியாத பரமாத்மா என்றும் சொல்லப்படுகிறது. ஆத்மாவின் பெயர் ஆத்மா தான். நிச்சயமாக ஆத்மா தன்னைப் பற்றி அறிந்துள்ளது -- நாம் ஆத்மா என்று. ஆத்மாவாகிய என்னை துக்கப் படுத்தாதே. நான் பாவாத்மா என்று ஆத்மா சொல்கிறது. சொர்க்கத்தில் ஒரு போதும் இந்த வார்த்தையை ஆத்மாக்கள் சொல்ல மாட்டார்கள். இந்தச் சமயம் தான் ஆத்மா தூய்மை இழந்ததாக உள்ளது. அது தான் பிறகு தூய்மையாகிறது. தூய்மையற்ற ஆத்மா தான் தூய்மையான ஆத்மாவை மகிமை செய்கிறது. மனித ஆத்மாக்கள் அனைவருமே நிச்சயமாகப் புனர்ஜென்மம் எடுக்கின்றனர். இந்த விசயங்கள் அனைத்தும் புதியவை. பாபா கட்டளையிடுகிறார் -- அமரும் போதும் எழும் போதும் என்னை நினைவு செய்யுங்கள். முன்பு நீங்கள் பூஜாரியாக இருந்தீர்கள். சிவாய நமஹு எனச் சொல்லிக் கொண்டிருந்தீர்கள். இப்போது பாபா சொல்கிறார், பூஜாரிகள் நீங்கள் நமஹு என்று அநேகத் தடவைகள் சொல்லியிருக்கிறீர்கள். இப்போது உங்களை எஜமானர், பூஜைக்குரியவர்களாக ஆக்குகிறேன். பூஜைக்குரியவர்கள் ஒரு போதும் நமஹு என்று சொல்ல வேண்டியதில்லை. பூஜாரிகள் நமஹு அல்லது நமஸ்தே எனச் சொல்வார்கள். நமஸ்தே என்பதன் அர்த்தமே நமஹு (வணக்கம்) செலுத்துவது என்பது தான். தலையைக் கொஞ்சம் அவசியம் தாழ்த்துவார்கள். இப்போது குழந்தைகள் நீங்கள் நமஹு சொல்வதற்கான தேவை இல்லை. லட்சுமி-நாராயண நமஹு என்றும் சொல்ல வேண்டாம், விஷ்ணு தேவதாய நமஹு என்றும் சொல்ல வேண்டாம். சங்கர் தேவதாய நமஹு என்றும் சொல்ல வேண்டாம். இந்த வார்த்தையே பூஜாரியாக இருப்பதன் அடையாளம். இப்போதோ நீங்கள் முழு சிருஷ்டிக்கும் அதிபதி ஆக வேண்டும். பாபாவைத் தான்

நினைவு செய்ய வேண்டும். அவர் சர்வசக்திவான் என்று சொல்லவும் செய்கின்றனர். காலனுக்கெல்லாம் மேலான காலன், அகாலமுர்த்தி. சிருஷ்டியைப் படைப்பவர். ஜோதிர்பிந்து சொருபம். முன்பு அவருக்கு அதிக மகிமை செய்தனர். பிறகு சர்வ வியாபி எனச் சொல்லிவிட்டனர். நாய், பூனையிலும் இருக்கிறார் என்றால் அனைத்து மகிமைகளும் இல்லாமல் போகின்றன. இச்சமயத்தின் அனைத்து மனிதர்களுமே பாவாத்மாக்கள் எனும் போது பிறகு மிருகங்களுக்கு என்ன மகிமை இருக்கும்? அனைத்து விஷயங்களும் மனிதர்களைப் பற்றியது தான். ஆத்மா சொல்கிறது, நான் ஆத்மா, இது எனது சரீரம். எப்படி ஆத்மா புள்ளியாக உள்ளதோ, அது போல் பரமபிதா பரமாத்மாவும் ஒரு புள்ளியாகவே இருக்கிறார். அவரும் சொல்கிறார், நான் தூய்மை இழந்தவர்களை தூய்மையாக்குவதற்காக சாதாரண சரீரத்தில் வருகிறேன். வந்து குழந்தைகளின் கீழ்ப்படிதலான சேவகனாகி சேவை செய்கிறேன். நான் ஆன்மிக சமூக சேவகன். குழந்தைகளாகிய உங்களுக்கும் கூட ஆன்மிக சேவை செய்வதற்குக் கற்றுத் தருகிறேன். மற்ற அனைவரும் உலகாயத, எல்லைக்குட்பட்ட சேவை செய்வதற்குக் கற்றுத் தருகின்றனர். உங்களுடையது ஆன்மிக சேவை. அதனால் சொல்லப் படுகிறது -- ஞான மையை சத்குரு கொடுத்தார்..... உண்மையான சத்குரு அந்த ஒருவர் மட்டுமே. அவர் தான் அத்தாரிட்டி ஆவார். அனைத்து ஆத்மாக்களுக்கும் வந்து இஞ்செக்சன் போடுகிறார். ஆத்மாக்களிடம் தான் விகாரங்களின் நோய் உள்ளது. அந்த ஞானத்தின் இஞ்செக்சன் வேறு யாரிடமும் கிடையாது. தூய்மையற்றதாக ஆத்மா தான் ஆகியுள்ளது, சரீரமல்ல, இஞ்செக்சன் போடுவதற்கு. ஐந்து விகாரங்களின் கடுமையான நோய் உள்ளது. இதற்காக இஞ்செக்சன் ஞானக்கடலான தந்தை தவிர வேறு யாரிடமும் கிடையாது. பாபா வந்து ஆத்மாக்களோடு உரையாடிக் கொண்டிருக்கிறார் -- ஹே ஆத்மாக்களே, நீங்கள் ஒளிரும் ஜோதியாக இருந்தீர்கள். பிறகு மாயா தன் நிழலை வைத்து மறைத்து விட்டது. அவ்வாறு மறைத்து-மறைத்தே உங்களைக் குருட்டு (மந்த) புத்தி உள்ளவர்களாக ஆக்கி விட்டுள்ளது. மற்றப்படி ஒன்றும் யுதிஷ்டர் அல்லது திருதராஷ்டிரர் இவர்களின் விஷயமெல்லாம் கிடையாது. இது இராவணன் பற்றிய விசயமாகும்.

பாபா சொல்கிறார், நான் வருவதே சாதாரண ரீதியில் தான். என்னை அபூர்வமாக ளரு சிலா தான் அறிந்து கொள்ள முடியும். சிவஜெயந்தி வேறு, கிருஷ்ணஜெயந்தி வேறு. பரமபிதா பரமாத்மா சிவனை கிருஷ்ணரோடு ஒப்பிட முடியாது. அவர் நிராகார், இவர் சாகார். பாபா சொல்கிறார், நான் நிராகாராகவே இருக்கிறேன், எனக்கு மகிமை பாடுகின்றனர் -- ஹே பதீத-பாவனா வந்து இந்த பாரதத்தை மீண்டும் சத்யுக தெய்விக ராஜஸ்தானாக ஆக்குங்கள் என்று. ஏதோ ஒரு சமயம் ராஜஸ்தானாக இருந்தது. இப்போது இல்லை. பிறகு யார் ஸ்தாபனை செய்வார்? பரமபிதா பரமாத்மா தான் பிரம்மா மூலம் புது உலக ஸ்தாபனை செய்கிறார். இப்போது தூய்மையில்லாத பிரஜைகள் மீது தூய்மையற்ற இராஜாவின் அரசாட்சி நடக்கிறது. இதன் பெயரே கப்ரிஸ்தான் (சுடுகாடு). மாயா அழித்து விட்டுள்ளது. இப்போது நீங்கள் தேகத்துடன் கூட தேகத்தின் அனைத்து உறவுகளையும் மறந்து தந்தையாகிய என்னை நினைவு செய்ய வேண்டும். சரீர நிர்வாகத்திற்காக வேண்டுமானால் கர்மம் செய்யுங்கள். எப்போதெல்லாம் நேரம் கிடைக்கிறதோ, என்னை நினைவு செய்வதற்கான புருஷார்த்தம் செய்யுங்கள். இந்த ஒரு யுக்தியைத் தான் உங்களுக்குச் சொல்கிறேன். அனைத்தையும் விட அதிகமாக என்னுடைய நினைவு உங்களுக்கு அமிர்தவேளையில் இருக்கும். ஏனென்றால் அது அமைதி, தூய்மை நிறைந்த சமயமாகும். அந்தச் சமயத்தில் திருடன் திருடுவதும் இல்லை, யாரும் பாவம் செய்வதும் இல்லை. யாரும் விகாரத்தில் செல்வதும் இல்லை. தூங்குகிற நேரத்தில் அனைத்தையும் ஆரம்பித்து விடுகின்றனர். அது கடுமையான தமோபிரதான இரவு எனச் சொல்லப்படுகிறது. இப்போது பாபா சொல்கிறார், குழந்தைகளே, நடந்தது நடந்ததாக இருக்கட்டும். பக்தி மார்க்கத்தின் விளையாட்டு முடிவடைந்தது. இப்போது உங்களுக்குப் புரிய வைக்கப் படுகிறது - இது உங்களுடைய கடைசிப் பிறவி. சிருஷ்டியின் வளர்ச்சி எப்படி நடைபெறும் என்ற கேள்வி எழ முடியாது. வளர்ச்சியோ நடந்து கொண்டே தான் இருக்கிறது. மேலே இருக்கும் ஆத்மாக்கள் கீழே வந்து தான் ஆக வேண்டும். எப்போது அனைவருமே வந்து விடுகின்றனரோ, அப்போது விநாசம் ஆரம்பமாகும். பிறகு நம்பர்வார் அனைவரும் சென்றாக வேண்டும். கைடு (வழிகாட்டி) அனைவருக்கும் முன்னால் செல்வார் இல்லையா?

பாபா லிபரேட்டர் (துன்பத்திலிருந்து விடுவிப்பவர்), பதீத-பாவனர் என்று சொல்லப் படுகிறார். தூய்மையான உலகம் என்பதே சொர்க்கம் தான். அதை பாபாவைத் தவிர வேறு யாராலும் உருவாக்க முடியாது. இப்போது நீங்கள் பாபாவின் ஸ்ரீமத் படி பாரதத்திற்கு உடல்-மனம்-செல்வத்தால் சேவை செய்கிறீர்கள். காந்திஜி விரும்பினார். ஆனால் செய்ய முடியவில்லை. டிராமாவின் விதி அது போல் இருந்தது. அது நடந்து முடிந்ததாகும். தூய்மையற்ற இராஜாக்களின் அரசாட்சி முடிய வேண்டும் என இருந்தது எனவே அவர்களின் பெயர்-அடையாளம் இல்லாமல் போனது. அவர்களின் சொத்துகளின் பெயர்-அடையாளம் கூட இல்லாமல்

போய் விட்டது. லட்சுமி-நாராயணர் தான் சொர்க்கத்தின் எஜமானர்களாக இருந்தனர் என்பதைத் தாங்களே புரிந்து கொண்டிருந்தனர். ஆனால் அவர்களை இது போல் ஆக்கியவர் யார் என்பதை யாரும் தெரிந்திருக்கவில்லை. நிச்சயமாக சொர்க்கத்தைப் படைப்பவராகிய தந்தையிடமிருந்து ஆஸ்தி கிடைத்திருக்கும். வேறு யாராலும் இவ்வளவு பெரிய ஆஸ்தியைத் தர முடியாது. இந்த விசயங்கள் எந்த ஒரு சாஸ்திரத்திலும் கிடையாது. கீதையில் உள்ளது. ஆனால் பெயரை மாற்றி விட்டனர். கௌரவர், பாண்டவர் இருவருக்கும் இராஜ்யத்தைக் காண்பிக்கின்றனர். ஆனால் இங்கே இருவருக்கும் இராஜ்யம் இல்லை. இப்போது பாபா மீண்டும் ஸ்தாபனை செய்து கொண்டிருக்கிறார். குழந்தைகளாகிய உங்களுக்குக் குஷியின் அளவு அதிகரிக்க வேண்டும். இப்போது நாடகம் முடிவடைகின்றது. நாம் இப்போது போய் கொண்டிருக்கிறோம். நாம் இனிய வீட்டில் இருப்பவர்கள். அந்த மனிதர்கள் சொல்கின்றனர், இன்னார் அப்பால் உள்ள அமைதிக்கப்பாற் பட்ட உலகத்திற்குச் சென்று விட்டார் அல்லது ஜோதியோடு ஜோதியாக ஐக்கியமாகி விட்டார், அதாவது மோட்சமடைந்து விட்டார் என்று. பாரதவாசிகளுக்கு சொர்க்கம் இனியதாகத் தோன்றுகிறது. சொர்க்கத்திற்குச் சென்று விட்டதாக அவர்கள் சொல்கின்றனர். பாபா சொல்கிறார், மோட்சத்தையோ எவரும் அடைவதில்லை. அனைவருக்கும் சத்தி அளிப்பவர் பாபா தான். அவர் நிச்சயமாக அனைவருக்கும் சுகம் தான் கொடுப்பார். ஒருவர் நிர்வாண்தாமத்தில் இருப்பதையும் இன்னொருவர் துக்கத்தை அனுபவிப்பதையும் தந்தை சகித்துக் கொள்ள முடியாது. பாபா பதீத-பாவனர். இன்னொன்று ஜீவன்முக்திதாம் தூய்மையானது. பிறகு துவாபரயுகத்திற்குப் பின் அனைவரும் தூய்மை இல்லாதவர்களாகி விடுகின்றனர். ஐந்து தத்துவங்கள் முதலான அனைத்தும் தமோபிரதானமாக ஆகி விடுகின்றன. பிறகு பாபா வந்து தூய்மையாக்குகிறார். பிறகு அங்கே தூய்மை நிறைந்த தத்துவங்களால் உங்கள் சரீரம் வெள்ளையாக (தூய்மையாக) ஆகி விடும். இயற்கையான அழகு இருக்கும். அதில் கவர்ச்சி இருக்கிறது. கிருஷ்ணரிடம் எவ்வளவு கவர்ச்சி உள்ளது! பெயரே சொர்க்கம் என்றால் பிறகு என்ன? பரமாத்மாவுக்கு அதிக மகிமை செய்கின்றனர், அகாலமூரத்.... (பிறப்பு, இறப்புக்கு அப்பாற்பட்டவர்) பிறகு அவரை கல்-மண்ணில் எல்லாம் இருப்பதாகச் சொல்லிவிட்டுள்ளனர். தந்தையை யாருமே அறிந்து கொள்ளவில்லை. எப்போது தந்தை இங்கே வருகிறாரோ, அப்போது அவர் வந்து புரிய வைப்பார். லௌகிக் தந்தையும் கூட எப்போது குழந்தைகளைப் படைக்கிறாரோ, அப்போது தந்தையின் வாழ்க்கை வரலாறு அவர்களுக்குத் தெரிய வரும். தந்தையல்லாமல் குழந்தைகளுக்கு தந்தையின் வாழ்க்கை வரலாறு பற்றி எப்படித் தெரிய வரும்? இப்போது பாபா சொல்கிறார், லட்சுமி-நாராயணரை மணக்க வேண்டுமானால் முயற்சி செய்ய வேண்டும். மிகப்பெரிய குறிக்கோள், மிகப்பெரிய வருமானம். சத்யுகத்தில் தூய்மையான இல்லற மார்க்கம் இருந்தது. தூய்மையான இராஜஸ்தான் இருந்தது. அதுவே இப்போது தூய்மை இழந்து விட்டுள்ளது. அனைவரும் விகாரிகளாக ஆகி விட்டுள்ளனர். இதுவே அசுர உலகமாக உள்ளது. அதிகமான ஊழல் நடந்துள்ளது. இராஜ்யத்திலோ சக்தி இருக்க வேண்டும். ஈஸ்வரிய சக்தியோ இல்லை. பிரஜைகள் மீது பிரஜைகளின் ராஜ்யம் நடைபெறுகிறது. யார் தான-புண்ணியம், நல்ல கர்மம் செய்கின்றனரோ, அவர்களுக்கு ராஜாவின் வீட்டில் ஜென்மம் கிடைக்கிறது. அந்தக் கர்மத்தின் சக்தி உள்ளது. இப்போது நீங்களோ மிக உயர்ந்த கர்மம் செய்கிறீர்கள். நீங்கள் உங்களுடைய அனைத்தையும் (உடல்-மனம்-செல்வம்) சிவபாபாவுக்கு அர்ப்பணம் செய்கிறீர்கள் என்றால் சிவபாபாவும் கூட குழந்தைகளுக்கு முன் அனைத்தையும் சமர்ப்பணம் செய்ய வேண்டியதிருக்கும். நீங்கள் அவரிடம் இருந்து சக்தியை தாரணை செய்து சுகம்-சாந்தியின் பிரிவில்லாத நிலையான இராஜ்யம் செய்வீர்கள். பிரஜைகளிடமோ எந்த ஒரு சக்தியும் கிடையாது. செல்வத்தை தானம் செய்தோம், அதனால் எம்.எல்.ஏ, முதலானவர்களாக ஆனோம் என்று சொல்ல மாட்டார்கள். செல்வத்தை தானம் செய்வதால் செல்வந்தர் வீட்டில் ஜென்மம் கிடைக்கிறது. இப்போது இராஜ்யம் எதுவும் கிடையாது. இப்போது பாபா உங்களுக்கு எவ்வளவு சக்தி கொடுக்கிறார்! நீங்கள் சொல்கிறீர்கள், அதாவது நாங்கள் நாராயணரை மணம் புரிவோம் என்று. நீங்கள் மனிதரில் இருந்து தேவதை ஆகிக் கொண்டிருக்கிறீர்கள். இவை அனைத்தும் புதுப்புது விஷயங்கள். நாரதரின் விஷயம் இப்போதைய சமயத்தினுடையது தான். இராமாயணம் முதயவை கூட இப்போதைய சமயத்துடன் தொடர்புடையவை தாம். அனைத்து சாஸ்திரங்களுக்கும் இந்த சமயத்துடன் தொடர்பு உள்ளது. கல்ப-விருட்சத்தைப் பார்க்கும் போது மத வழிமுறைகள் அனைத்தும் பின்னால் வருகின்றது எனத் தெரிந்து கொள்ளலாம். முக்கியமானது பிராமண வர்ணம், தேவதா வர்ணம், சத்திரிய வர்ணம்.... பிராமணர்களின் குடுமி (உயர்ந்த நிலை) புகழ் பெற்றதாகும். இந்த பிராமண வர்ணம் அனைத்திலும் உயர்ந்ததாகும். அதைப் பற்றிய வர்ணனை பிறகு சாஸ்திரங்களில் உள்ளது.

விராட ரூபத்தில் இருந்தும் பிராமணர்களை நீக்கி விட்டனர். டிராமாவில் இது போல் விதிக்கப்பட்டுள்ளது. உலகத்திலுள்ள மனிதர்கள் பக்தியால் கீழே இறங்கி விட்டோம் என்பதைப் புரிந்து கொள்ளவில்லை.

பக்தியினால் பகவான் கிடைப்பார் எனச் சொல்லி விடுகின்றனர். அதிகமாக அழைக்கின்றனர். துக்கத்தில் நினைவு செய்கின்றனர். அதிலும் நீங்கள் அனுபவமிக்கவர்கள். அங்கே துக்கத்தின் விஷயம் கிடையாது. இங்கே அனைவரிடமும் கோபம் உள்ளது. ஒருவர் மற்றவரை நிந்தனை செய்து கொண்டே இருக்கின்றனர்.

இப்போது நீங்கள் சிவாய நமஹ எனச் சொல்ல மாட்டீர்கள். சிவனோ உங்களுடைய தந்தை அல்லவா? தந்தையை சர்வவியாபி எனச் சொல்வதால் சகோரத்துவம் போய் விடுகிறது. பாரதத்தில் மிக நன்றாகவே சொல்கின்றனர் -- இந்தியர்-சீனர் சகோதர-சகோதரர்கள், சீனர்கள்-முஸ்லிம்கள் சகோதர-சகோதரர்கள். சகோதர- சகோதரர்கள் தான் இல்லையா? அனைவரும் ஒரு தந்தையின் குழந்தைகள். இச்சமயம் நீங்கள் அறிவீர்கள், நாம் ஒரு தந்தையின் குழந்தைகள். இந்த பிராமணர்களின் வம்சாவளி மீண்டும் ஸ்தாபனை ஆகிக் கொண்டிருக்கிறது. இந்த பிராமண தர்மத்திலிருந்து தேவி-தேவதா தர்மம் வெளிப்படுகின்றது. தேவி-தேவதா தர்மத்தில் இருந்து சத்திரிய தர்மம். சத்திரிய தர்மத்திலிருந்து பிறகு இஸ்லாமிய தர்மம் வெளிப்படும்... வம்சாவளி இல்லையா? பிறகு பௌத்தர், கிறிஸ்தவர்கள் வெளிப்படுவார்கள். இது போல் வளர்ச்சி ஆகி-ஆகியே இவ்வளவு பெரிய மரமாக ஆகியுள்ளது. இது எல்லையற்ற வம்சாவளி. அது எல்லைக்குட்பட்டது. இந்த விவரமான விஷயங்கள் யாருக்கும் தாரணை ஆகாது. அதற்காக பாபா சகஜ யுக்தி சொல்கிறார் -- தந்தை மற்றும் ஆஸ்தியை நினைவு செய்யுங்கள், அப்போது சொர்க்கத்திற்கு அவசியம் வந்து விடுவீர்கள். மற்றப்படி உயர்ந்த 7பதவி பெற வேண்டுமானால் அதற்காகப் புருஷார்த்தம் செய்ய வேண்டும். இதையோ குழந்தைகள் நீங்கள் அறிவீர்கள், சிவபாபாவும் உங்களுக்குப் புரிய வைக்கிறார், இந்த பாபாவும் (பிரம்மா) புரிய வைக்கிறார். அவர் தான் என்னுடைய, உங்களுடைய புத்தியில் இருக்கிறார். நாம் சாஸ்திரங்கள் முதலியவற்றைப் படித்திருந்தாலும் இவை அனைத்தின் மூலம் பகவான் ஒன்றும் கிடைக்கப் போவதில்லை. பாபா புரிய வைக்கிறார், இனிமையிலும் இனிமையான குழந்தைகளே, சிவபாபாவையும் அவரது ஆஸ்தியையும் நினைவு செய்து கொண்டே இருங்கள். பாபா நீங்கள் மிக இனிமையானவர், நீங்கள் செய்தது அற்புதம் -- இப்படி-இப்படி பாபாவுக்கு மகிமை செய்ய வேண்டும். குழந்தைகள் உங்களுக்கு ஈஸ்வரிய லாட்டரி கிடைத்துள்ளது. இப்போது ஞான-யோகத்தின் முயற்சி செய்ய வேண்டும். இதில் மிகப்பெரிய பரிசு கிடைக்கிறது என்றால் முயற்சி செய்ய வேண்டும். நல்லது.

இனிமையிலும் இனிமையான தேடிக் கண்டெடுக்கப் பட்ட குழந்தைகளுக்கு தாய்-தந்தையாகிய பாபாதாவின் அன்பு நினைவுகள் மற்றும் காலை வணக்கம். ஆன்மிகக் குழந்தைகளுக்கு ஆன்மிகத் தந்தையின் நமஸ்காரம்.

தாரணைக்காக முக்கிய சாரம்:

1. அமிர்தவேளையின் சுத்தமான, சாந்தமான நேரத்தில் எழுந்து பாபாவை நினைவு செய்ய வேண்டும். தேகத்துடன் கூடவே அனைத்தையும் மறப்பதற்கான அப்பியாசம் செய்ய வேண்டும்.
2. நடந்தது நடந்ததாக இருக்கட்டும். இந்தக் கடைசி ஜென்மத்தில் பாபாவுக்கு தூய்மைபடுத்துவதில் உதவி செய்ய வேண்டும். உடல்-மனம்-செல்வத்தால் பாரதத்தை சொர்க்கமாக்கும் சேவையில் ஈடுபட வேண்டும்.

வரதானம்:

தன்னுடைய ஆதி மற்றும் (இறுதி) சங்கமகால இரண்டு சொரூபத்தையும் முன்னால் வைத்து குஷி மற்றும் நஷாவில் இருக்கக் கூடிய நினைவு சொரூபம் ஆகுக.

எப்படி ஆதி தேவர் பிரம்மா மற்றும் ஆதி ஆத்மா ஸ்ரீகிருஷ்ணர் இருவருக்கும் இடையிலுள்ள வேறுபாட்டைக் காட்டும் போதும் சேர்த்தே காட்டுகிறீர்கள். அது போல் நீங்கள் அனைவரும் தங்களின் பிராமண சொரூபம் மற்றும் தேவதா சொரூபம் இரண்டையும் முன்னால் வைத்துப் பாருங்கள் - ஆரம்பத்திலிருந்து கடைசி வரை நாம் எவ்வளவு சிரேஷ்ட ஆத்மாக்களாக இருந்துள்ளோம்! அரைக்கல்பம் ராஜ்ய பாக்கியத்தை அடைந்திருக்கிறோம் மற்றும் அரைக்கல்பம் மதிப்பிற்குரிய, பூஜைக்குரிய சிரேஷ்ட ஆத்மாக்களாக ஆனோம். ஆக, இதே நஷா மற்றும் குஷியில் இருப்பதால் நினைவு சொரூபம் ஆகி விடுவீர்கள்.

சுலோகன்:

யாரிடம் ஞானத்தின் அளவற்ற செல்வம் உள்ளதோ, அவர்களிடம் அனைத்தும் நினைவு வெற்ற அனுபவம் இருக்கும்.